

Il-Graġja

Ta' GUZE' ELLUL MERCER

ZGHORIJA

Meta kont daqsxejn ta' fulu,
Ta' xi sebgħa jew tmien snin,
Fil-holm ħelu taż-żghorija,
Jiemi kienu mitlufin.

Hemm fix-xtajta baħħarija,
Tas-sajjeda il-fqajrin,
Fuq xi tartarun bil-qiegħda,
Kont issibni ta' kull hin.

Meta Karmnu ta' Lukarda,
Jew ħuh Leli, **it-temtumi**,
It-tnejn ta' daqs wieħed miegħi,
Kienu jaħbtu biex jinbxuni,

Nistidinhom kont għall-ġebel,
Min iwaddab l-aktar bghid;
Min għandu ħila jwassalha,
Sad-dgħajsa ta' Ganni **l-Għid**.

Sa hemm biss kienet taf tasal,
L-ambizzjoni tagħna t-tfal;
Għoxrin qasba jew ftit aktar,
Għalina kemm kienu twal!

Meta Karmnu, jien jew Leli,
Bi tqanziha l-aktar kbira,
Konna nwasslu ġebła żgħira,
Sa l-kajjik ta' Ninu **ftira**,

B'wiċċna mfawwar u b'nofs
daħka,
Konna nharsu lejn xulxin,
U bħal Radames fl-Ajida,
Id-dar nidhlu rebbeħin.

KBURIJA . . .

Meta nhloqt u bdejt nitfarfar,
U bdejt biex naqra xi ktieb,
U bdejt nifhem dak li naqra,
U f'moħħi lellex il-ħsieb.

Bdejt nintebah li dil-ġibda,
Dat-taħsir jew dan ix-xrar,
Li jahraq in-nies u jeqred,
Mhux le marda tat-tial żgħar.

Qrajt li gabel Mussolini,
Dolfu Hitler u Lenin,
Din il-marda kienet xterdet,
Man-nisel shiħ tal-bnedmin.

Qrajt li wara dawk ta' Babel,
Li bnew torri biex 'il fuq,
Jilħqu bih sa l-oghla sema,
Dil-marda rabbiet l-egħruq.

Kibret, xterdet u lill-bniedem
Jassret, fniet ma' tul iż-żmien;
F'erbat elef sena u aktar,
Hallietu msammar fejn kien.

Mifni, mherri bi kburitu,
Irid jasal ma jafx fejn,
Daqqa jibni oħra jfarra,
Irid johroġ ma jafx mnejn.

Johloq, jeqred u jinġered,
Jahseb li wasal x'imkien
Aktor-ma jagħmel biex jikber,
Dejjem iżjed qed jiċkien.

Einstein tana t-tijorija
Minn tar-raba' dimensjoni.
Ohrajn qalu : kollox huwa
Elettroni u protoni.

Ohrajn stagħġbu u għagħbu dinja,
Sabu raġġi saħħarij,
Kosmiki dawn sejħulhom,
Daqs tax-xemx dawn setghanin.

Ftit qabilhom wiehed ieħor,
Ingliz għaref mhux bil-ftit,
Sab oħra, sejħilha **quantum** :
Tijorija **ta' kif trid**.

Għaliex qal : Din tiegħi tfisser
Li hawn saħħa fil-holqien,
Li jifhimha hadd ma jista' ;
Li trid, tagħmel—kullimkien.

U ftit ftit fl-aħħar wasalna,
Fejn bdejt jien ma' wlied Lukarda,
Il-ghorrief tal-mewg saħħari,
Bhalna morda bl-ikreh marda,

Flok bil-gebel, bil-mewg tagħhom,
Habbtu għall-qamar u għax-xemx,
Xhin laqtuhom fis bdew jghajtu,
Qalu : Bhalna żgur ma hemmx !!

IL-BIDU TAT-TMIEM

Kien hemm belt ftit taż-żmien ilu.
Fl-art imbegħda tal-Ġapan,
Hiroshima kien jismha,
Belt il-fjuri u ż-żunżan.

Qalb il-ħelwa kriżantemi,
Kienu jgħammru mitt elf ruh.
Jittamaw li Budda tagħhom,
Jehlishom mill-mewt u l-ġuh.

Iżda Budda x-xiħ ittarrax,
Jew raqad xi raqda kbira ;
Lejla waħda friefet suwed,
Resqu jtiru fuq dil-gżira.

Resqu l-friefet bil-qaddejja,
Tal-punent l-ghorrief il-kbar.
Xhin waslu fuq Hiroshima.
Telqu tubu ta' l-azzar.

Dan it-tubu fih kien jistor
L-akbar għerf tal-egħref żmien
Farka jofroq mar, tas-setgħa
Li żżomm wieqaf il-holqien.

Xhin dil-farka giet mifruqa,
F'għamża biddlet il-lejl f'nhar,
Kinset kollox : qerdet kollox ;
U l-ajru għamlitu fwar.

U fil-qilla ta' hruxitha,
Xorbot qisu mitt elf ruh !
Il-kotra tal-boloh ferrħet ;
L-għaref baqa' bħal niblugh.

Għax intebah li kburitu,
Aktarx qorbot din lejn tmiemha :
B'għerfu hedded lilu nnifsu,
B'għaqlu qirda sab, flok sliema.